

૪૩. મને મારા ગિરિરાજ વ્હાલા

મને મારા ગિરિરાજ વ્હાલા બહુ લાગે
વ્હાલા બહુ લાગે મુજને પ્યારા બહુ લાગે ..મને મારા
વ્રજનો ધણી મને વ્રજમાં બોલાવે
ઊંચા ઊંચા હાથ કરી સહુને બોલાવ ..મને મારા
જન્મોજન્મની મારી વિનંતી સ્વીકારે
કૃપા કરી નાથ મને વ્રજમાં બોલાવે ..મને મારા
ઊંચ ને નીચના ભેદ નહીં રાખે
એને ઘેર જઈએ ત્યારે હસીને બોલાવે ..મને મારા
હસીને બોલાવે મારો છેડલો રે ઝાલે
માખણ મિસરીનો ભોગ ધરાવું ..મને મારા
જલેબી પેંડાનો ભોગ ધરાવું
દૂધની ધારાએ એની પરિક્રમા કરું ..મને મારા
બંસી બજાવી વ્હાલો ગોપીને બોલાવે
ગોપીને બોલાવી વ્હાલો રાસ રમાડે ..મને મારા
વૈષ્ણવોની સાથે વ્હાલો છપ્પન ભોગ આરોગે ..મને મારા

